

ક્રિમીનલ કેસ નં. ૧૦૯૦/૨૦૨૬આંક :- ૧ હેઠળ હુકમ :-

(૧) આ કામના આરોપી સામે ધી પ્રોહીબીશન એક્ટ ની કલમ - ૬૬(૧)(બી), ૮૫ મુજબના ગુન્હા અંગે સબંધીત પોલીસ સ્ટેશન ધ્વારા કોર્ટ સમક્ષ ચાર્જસીટ રજુ કરવામાં આવેલ છે. સદરહુ ચાર્જસીટ જોતા આરોપી ચોકકસ સમય અને ચોકકસ જગ્યાએ જાહેરમાં પાસ પરમીટ વગર કેફી પ્રવાહી પીધેલી મળી આવેલ હોવાનો કેસ છે.

(૨) ધી પ્રોહીબીશન એક્ટની કલમ ૬૬(૧)(બી) ની જોગવાઈ ધ્યાને લેવામાં આવે તો કોઈ વ્યક્તિ પાસ પરમીટ વગર ગેરકાયદેશર રીતે નશો કરેલી હાલતમાં મળી આવે તો તેને પ્રથમ ગુન્હા માટે છ માસની કેદની સજા અને રૂપિયા દશ હજાર સુધીનો દંડ અથવા બન્ને સજા થઈ શકે તેવી જોગવાઈ કરવામાં આવેલ છે. સદર કાયદાની જોગવાઈ મુજબ આરોપીના લોહીમાં ૦.૦૫ ટકા કરતા વધારે આલ્કોહોલની હાજરી નિષ્ણાંતના રીપોર્ટ પ્રમાણે મળી આવવી જોઈએ. અને તે રીપોર્ટ પ્રોહીબીશન મેડીકલ એક્ઝામીનેશન અને બ્લડ ટેસ્ટ રૂલ્સ પ્રમાણે કાયદામાં ગ્રાહ્ય હોવો જોઈએ. પરંતુ આ કામે ચાર્જસીટ સાથે રજુ કરેલ દસ્તાવેજો જોતા આ કામે આરોપીના મેડીકલ બ્લડ ટેસ્ટનો કોઈ રીપોર્ટ રજુ કરવામાં આવેલ નથી. ઉપરાંત આ તબક્કે THE BOMBAY PROHIBITION (MEDICAL EXAMINATION AND BLOOD TEST) RULES, 1959 ના રૂલ ૪ (૨) ની જોગવાઈ ધ્યાને લેવામાં આવે તો તે મેન્ડેટરી જોગવાઈ છે. અને તે નીચે મુજબ છે.

4. Manner of collection and forwarding of blood.--

(2) The sample blood collected in the phial in the manner stated in sub-rule (1) shall be forward for test to the Testing Officer either by post or with a special

messenger so as to reach him within seven days from the date of its collection. It shall be accompanied by a forwarding letter in form 'B' which shall bear a facsimile of the seal or monogram used for sealing the phial of the sample blood.

સદર જોગવાઈ ધ્યાને લેતા આરોપીના શરીરમાંથી લીધેલ લોહીનો નમુનો ૭ દિવસની અંદર એફ.એસ.એલ.માં મળી જવો જોઈએ અને સદર જોગવાઈ મેન્ટેટરી જોગવાય છે. હાલના કેસના સંજોગો ધ્યાને લેતા આરોપીના શરીરમાંથી લીધેલ લોહીનો નમુનો ૭ દિવસમાં એફ.એસ.એલ.માં મળી ગયેલ હોય તેવો કોઈ પુરાવો ફરીયાદ પક્ષ તરફથી રજુ કરવામાં આવેલ દસ્તાવેજોમાં જણાય આવતો નથી. કે આ કામે કોઈ એફ.એસ.એલ.નો રીપોર્ટ પણ રજુ કરવામાં આવેલ નથી તેવા સંજોગોમાં આરોપીના લોહીમાં કાયદાએ નક્કી કરેલ માત્રા કરતા વધારે આલ્કોહોલની હાજરી હતી તે નક્કી થઈ શકે તેવો કોઈ પુરાવો ફરીયાદ પક્ષે ચાર્જસીટ સાથે રજુ કરેલ નથી. તે સંજોગોમાં આરોપી વિરૂદ્ધ સદર ગુન્હા અંગેનું તહોમતનામુ ફરમાવી શકાય તેવો પુરાવો રજુ થયેલ નથી.

(૩) ઉપરાંત ચાર્જસીટ જોતા આરોપી ચોકકસ સમય અને ચોકકસ જગ્યાએ જાહેરમાં પાસ પરમીટ વગર કેફી પ્રવાહી પીધેલી મળી આવેલ હોવાનો કેસ છે. ધી પ્રોહી. એક્ટ ૮૫ મુજબના શિક્ષાપાત્ર ગુન્હાના મુખ્ય તત્વો સાર્વજનિક સ્થળમાં છોકટો બનેલ હોય અને ઉપદ્રવ ઉભો કરતો હોય, કોઈ વ્યક્તિ સાથે ઝઘડો કરતો હોય, અપશબ્દ વાળી અથવા અશિષ્ટ ભાષાનો ઉપયોગ કરતો હોય, બીજા સાથે મારા મારી કરતો હોય, કોઈ પણ સ્ત્રી સાથે ગેરવર્તણુક કરતો હોય અથવા અશ્લીલ ચેનચાળા કરતો હોય તેવી કોઈ હકીકત રેકર્ડ ઉપર જણાય આવતી નથી. આમ, ચાર્જસીટ તથા તેની સાથેના નીવેદનો તથા અન્ય દસ્તાવેજો વંચાણે લેતા ધી. પ્રોહી. એક્ટની કલમ ૬૬(૧)(બી), ૮૫ મુજબનો ગુન્હો પ્રથમ દર્શનીય રીતે બનતો હોવાનું જણાય આવતુ ન હોય આરોપીને ધી. પ્રોહી. એક્ટની કલમ ૬૬(૧)(બી), ૮૫ મુજબના ગુન્હામાંથી

ડીસ્યાર્ઝ કરનો જોઈએ તેમ જણાય અવતુ હોય વ્યાયના હિતમાં નીચે મુજબનો હુકમ કરવામાં આવે છે.

-: હુકમ :-

- ૧) આ કામના આરોપીને ધી. પ્રોહી. એક્ટની કલમ ૬૬(૧)(બી), ૮૫ મુજબના ગુન્હામાંથી ડીસ્યાર્ઝ કરવાનો હુકમ કરવામાં આવે છે.
- ૨) આરોપીના જાત મુચરકા તથા જામીનીખત રદ કરવામાં આવે છે.

હુકમ આજરોજ તા.૧૪ મી માહે માર્ચ, ૨૦૨૬ ના રોજ સ્પેશીયલ સીટીંગમાં વાંચી, સંભળાવી જાહેર કરવામાં આવ્યો.

તારીખ:- ૧૪-૦૩-૨૦૨૬

લીમખેડા

(એમ.યુ.કુરમાની)
એડી.ચીફ.જયુડી.મેજિસ્ટ્રેટ, લીમખેડા
(કોડ નં.જી.જે.૦૧૦૧૨)